

Messagġ mill-Għaqda Każini tal-Banda

J.C. Azzopardi
Segretarju

Il-festi huma okkażjoni li permezz tagħhom nahsbu u nimmeditaw fuq il-hajja tal-qaddisin li l-festa għalihom tkun waslet biex tiġi ċelebrata.

Hija okkażjoni fejn wiehed jammira l-qlubija, jew id-dedikazzjoni tal-persuna mqaddsa lejn Alla. Hafna mill-qaddisin ma beżghux mis-sagrificċju, jew li jehduha kontra l-kurrenti ta' żmienhom. Min spiċċa martri, min intefa' f'habs, ohrajn waqqfu istituzzjonijiet li permezz tagħhom it-tixrid tal-Kelma t' Alla nżammet hajja sa żminijietna b'diversi modi u bl-eżempji li huma taw.

Mill-Madonna u San Ġużepp, sa kull persuna li l-Knisja elevat għad-dinjità tal-artal, ilkoll iddedikaw hinhom biex il-verità tkun maghrufa, speċjalment fis-snin bikrija tal-Kristjaneżmu.

Il-partitarji tal-baned fid-diversi bliet u rhula Maltin u Ghawdxin għandhom, waqt li jkunu qed jiċċelebraw fil-festa tagħhom, ma jonqsux mir-

rispett lejn dawk li jkunu jappartienu - jekk ikun il-każ - lil xi każin tal-banda iehor, jew partitarji ta' festa ohra, għaliex b'mod fratern, kulhadd għandu dritt jiċċelebra l-festa tal-qaddis jew qaddisa tiegħu, bil-baned, bin-nar u l-briju, imma kolloxx għandu jsir b'moderazzjoni, b'rispett lejn haddiehor, b'dinjità u dekor.

Hu xieraq għalhekk li bhala nsara u segwaċi tal-festa f'għieh Marija Bambina fil-Mellieħa, ahna naghmlu festa li permezz tagħha nisimgħu l-Kelma t'Alla, niċċelebrawha mal-hbieb u l-familjari tagħna fit-toroq fil-preżenza wkoll tal-barranin li jiġu jaqsmu magħna l-kultura li tkattret f'dan is-settur matul il-milja tas-snin, kif ukoll ma' bosta Maltin u Ghawdxin ohra li huma dilettranti tal-festa Maltija.

L-Eżekuttiv tal-Għaqda Każini tal-Banda jawguralkom il-Festa t-Tajba.

SAMMY BUTTIGIEG

ĊIKKIES

FRUIT WHOLESALER

Eggs, Vegetables and Fruit Supplier to Hotels, Caterers and Vendors.

Il-Mithna, St. Luke Str., Mellieħa, MLH 1150 Mob: 9988 3773 Tel: 21 523497, 21 520615